

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2020/526

tal-15 ta' April 2020

li jimponi mill-ġdid dazju kumpensatorju definittiv fuq l-importazzjonijiet ta' tubi u pajpijiet tal-hadid fondut duttili (maghruf ukoll bhala grafit tal-hadid fondut sferojdali) li joriginaw mill-Indja fir-rigward ta' Jindal Saw Limited wara s-sentenza tal-Qorti Ġenerali f'T-300/16

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1037 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra importazzjonijiet sussidjati minn pajjiżi li mhumiex membri tal-Unjoni Ewropea ⁽¹⁾, u b'mod partikolari l-Artikoli 15 u 24(1) tiegħu,

Billi:

1. PROĊEDURA

- (1) Fis-17 ta' Marzu 2016, il-Kummissjoni adottat ir-Regolament ta' Implimentazzjoni (UE) 2016/387 ⁽²⁾ li jimponi dazju kumpensatorju definittiv fuq l-importazzjonijiet ta' tubi u pajpijiet ta' hadid fondut duttili (maghruf ukoll bhala grafit ta' hadid fondut sferojdali), li joriginaw mill-Indja ("ir-Regolament inkwistjoni").

1.1. Is-Sentenza tal-Qorti Ġenerali tal-Unjoni Ewropea

- (2) Jindal Saw Limited ("Jindal") u l-importatur relatat tagħha, Jindal Saw Italia SpA (flimkien "l-applikanti") ikkontestaw ir-regolament antisussidji inkwistjoni quddiem il-Qorti Ġenerali. Fl-10 ta' April 2019, il-Qorti Ġenerali qatgħet is-sentenza tagħha fil-kawża T-300/16 ⁽³⁾ dwar ir-regolament inkwistjoni ("is-sentenza").
- (3) Il-Qorti Ġenerali sabet li l-kalkolu tal-ammont ta' benefiċċju għal Jindal li jirriżulta mill-provvista ta' minerali tal-hadid għal remunerazzjoni anqas minn dik adegwata jkser l-Artikolu 6(d) tar-Regolament antisussidji bażiku li kien fis-seħh fiz-żmien tal-investigazzjoni originali ⁽⁴⁾ (ir-Regolament antisussidji bażiku). B'mod partikolari, il-Qorti Ġenerali ddikjarat li l-kostijiet tat-trasport fil-fatt imġarrba minn Jindal mill-minjiera sal-impjant tagħha fl-Indja kienu oghla minn dawk li l-Kummissjoni qieset fil-kalkolu tal-prezz medju tax-xiri għall-minerali tal-hadid fl-Indja. Fl-opinjoni tal-Qorti Ġenerali, differenza bħal din fil-kostijiet tat-trasport tfisser li l-prezz li bih Jindal Saw takkwista l-minerali tal-hadid fis-suq Indjan kien, fil-fatt, oghla mill-prezz medju tax-xiri użat mill-Kummissjoni biex

⁽¹⁾ ĠU L 176, 30.6.2016, p. 55.

⁽²⁾ Ir-Regolament ta' Implimentazzjoni tal-Kummissjoni (UE) 2016/387 tas-17 ta' Marzu 2016 li jimponi dazju kumpensatorju definittiv fuq l-importazzjonijiet ta' tubi u pajpijiet tal-hadid fondut duttili (maghruf ukoll bhala grafit ta' hadid fondut sferojdali), li joriginaw mill-Indja (ĠU L 73, 18.3.2016, p. 1).

⁽³⁾ Is-sentenza tal-Qorti Ġenerali (L-Ewwel Awla Estiża) tal-10 ta' April 2019, *Jindal Saw Ltd u Jindal Saw Italia SpA vs Il-Kummissjoni Ewropea*, T-300/16, ECLI:EU:T:2019:235.

⁽⁴⁾ Ir-Regolament tal-Kunsill (KE) Nru 597/2009 tal-11 ta' Ġunju 2009 dwar il-protezzjoni kontra importazzjonijiet sussidjati minn pajjiżi li mhumiex membri tal-Komunità Ewropea (ĠU L 188, 18.7.2009, p. 93) (issostitwit bir-Regolament (UE) 2016/1037).

tiddetermina l-livell ta' remunerazzjoni, li kellu impatt inevitabli fuq il-benefiċċju li seta' jinghata lil dak il-produttur esportatur ⁽⁵⁾. Ghaldaqstant, il-Qorti kkonstatat li l-Kummissjoni kisret l-Artikolu 3(2) u l-Artikolu 6(d) tar-Regolament antisussidji bażiku (billi għazlet hażin b'mod aleatorju ċerti partiti fil-kostijiet tal-konsenja ta' Jindal għall-kalkolu tal-kostijiet standard medji tat-trasport) u t-tielet subparagrafu tal-Artikolu 15(1) tar-Regolament antisussidji bażiku (billi stabbilixxiet id-dazju kumpensatorju flivell oghla mis-sussidji kumpensabbli).

- (4) Il-Qorti Ġenerali kkonstatat ukoll li l-Kummissjoni kienet ghamlet żball fir-rigward tal-kalkoli tat-twaqqigh tal-prezzijiet tagħha sa fejn kienu kkonċernati l-applikanti. F'dan il-każ, minn naħa waħda, fir-rigward tal-industrija tal-Unjoni, il-Kummissjoni qieset jew il-prezzijiet fil-livell mill-fabbrika ⁽⁶⁾ tal-entitajiet ta' produzzjoni meta dawn bieghu direttament lil xerrejja indipendenti, jew il-prezzijiet fil-livell mill-fabbrika tal-entitajiet tal-bejgh. Min-naħa l-oħra, fir-rigward tal-bejgh ta' Jindal fis-suq tal-Unjoni, il-Kummissjoni użat bħala prezz tat-tluq sabiex tasal għal prezz komparabbli tal-hatt l-art fl-UE l-prezz il-prezz tal-esportazzjoni kif mibni fil-kuntest tad-determinazzjoni tal-marġni tad-dumping (b'hekk, neħhiet il-kostijiet SG&A flimkien mal-profitti tal-entitajiet tal-bejgh relatati ta' Jindal fl-UE). Skont il-Qorti Ġenerali, il-kummerċjalizzazzjoni ta' prodotti mwettqa mhux direttament mill-produttur, iżda permezz ta' entitajiet ta' bejgh relatati, timplika l-eżistenza ta' kostijiet u ta' marġni ta' profitt speċifiċi għal dawk l-entitajiet, biex b'hekk il-prezzijiet mitluba minnhom lil xerrejja indipendenti generalment ikunu oghla mill-prezzijiet mitluba mill-produtturi fil-bejgh dirett tagħhom lil xerrejja bħal dawn u, għalhekk, ma jistgħux jiġu assimilati ma' dawk il-prezzijiet tal-aħħar ⁽⁷⁾. B'rizultat ta' dan, il-Qorti Ġenerali kkunsidrat li bit-tweqqig, għat-tqabbil tal-prezzijiet li sar fil-kuntest tal-kalkolu tat-twaqqigh tal-prezzijiet, tal-assimilazzjoni bejn il-prezzijiet mitluba mill-entitajiet tal-bejgh lil xerrejja indipendenti u l-prezzijiet mitluba mill-produtturi fil-bejgh dirett tagħhom lil xerrejja bħal dawn, fir-rigward tal-prodott simili tal-industrija tal-Unjoni biss, il-Kummissjoni qieset għal dak il-prodott prezz li kien minfuħ u, għalhekk, ma kienx favorevoli għal Jindal Saw, li kienet fil-parti l-kbira kienet tbigh fl-Unjoni permezz tal-entitajiet tal-bejgh ⁽⁸⁾. Għall-Qorti Ġenerali, dan kien żball fil-kalkolu tat-twaqqigh tal-prezz tal-prodott ikkonċernat, billi l-kalkolu tat-twaqqigh tal-prezz ma kienx sar billi tqabblu l-prezzijiet fl-istess livell tal-kummerċ. Ghaldaqstant, il-Qorti Ġenerali sabet żball peress li l-Kummissjoni naqqset l-ispejjeż tal-bejgh u l-profitti tal-entitajiet tal-bejgh relatati ta' Jindal fl-Unjoni mill-bejgh lill-ewwel xerrej indipendenti, filwaqt li l-ispejjeż tal-bejgh u l-profitti tal-entitajiet tal-bejgh relatati tal-industrija tal-Unjoni ma tnaqqsuq mill-prezzijiet tal-bejgh tal-industrija tal-Unjoni għall-ewwel klijent indipendenti. Il-Qorti Ġenerali qieset li ż-żewġ prezzijiet ma tqabblux simmetrikament fl-istess livell ta' kummerċ.
- (5) B'rizultat ta' dan, il-Qorti Ġenerali kkonstatat li l-Kummissjoni kienet kisret ukoll l-Artikolu 8(1) tar-Regolament antisussidji bażiku. Billi t-twaqqigh tal-prezzijiet, kif ikkalkolat fir-regolament inkwistjoni, kien il-baži għall-konkluzjoni li l-importazzjonijiet tal-prodott ikkonċernat kienu fl-għerq tad-dannu għall-industrija tal-Unjoni, il-Qorti Ġenerali sabet li l-eżistenza ta' rabta kawżali bejn l-importazzjonijiet issussidjati u d-dannu lill-industrija tal-Unjoni bħala kundizzjoni necessarja għall-impożizzjoni ta' dazju antisussidji f'konformità mal-Artikolu 8(5) tar-Regolament antisussidji bażiku, setgħet giet ippreġudikata wkoll ⁽⁹⁾.
- (6) Barra minn hekk, il-Qorti Ġenerali sabet li ma setax jiġi eskluż li, kieku t-twaqqigh tal-prezz kellu jiġi kkalkolat b'mod korrett, il-marġni tad-dannu tal-industrija tal-Unjoni kien jiġi stabbilit flivell taħt dak tar-rata tas-sussidju. F'dak il-każ, f'konformità mat-tielet subparagrafu tal-Artikolu 15(1) tar-Regolament antisussidji bażiku, l-ammont tad-dazju kumpensatorju jenhtieg li jitnaqqas għal rata li tkun biżżejjed biex dak id-dannu jitneħħa ⁽¹⁰⁾.
- (7) Fid-dawl tal-kunsiderazzjonijiet ta' hawn fuq, il-Qorti Ġenerali hassret ir-Regolament inkwistjoni f'dak li kellu x'jaqsam ma' Jindal Saw Limited.

⁽⁵⁾ Ibid. il-punt 225.

⁽⁶⁾ Il-livell mill-fabbrika jfisser li l-kostijiet tat-trasport tnaqqsuq fejn meħtieġ.

⁽⁷⁾ Il-Kawża T-300/16, il-punt 248.

⁽⁸⁾ Ibid, il-punt 249.

⁽⁹⁾ Ibid. il-punt 253.

⁽¹⁰⁾ Ibid. il-punt 258.

1.2. Implimentazzjoni tas-Sentenza tal-Qorti Ġenerali

- (8) Skont l-Artikolu 266 tat-Trattat dwar il-Funzjonament tal-Unjoni Ewropea ("TFUE"), l-istituzzjonijiet tal-Unjoni għandhom l-obbligu li jieħdu l-passi neċessarji sabiex jikkonformaw mas-sentenzi tal-Qorti. Fil-każ ta' annullament ta' att adottat mill-istituzzjonijiet tal-Unjoni fil-kuntest ta' proċedura amministrattiva, bħall-investigazzjonijiet antisussidji f'dan il-każ, il-konformità mas-sentenza tal-Qorti Ġenerali tikkonsisti fis-sostituzzjoni tal-att annullat b'att ġdid, li fih l-illegalità identifikata mill-Qorti Ġenerali tiġi eliminata ⁽¹¹⁾.
- (9) Skont il-ġurisprudenza tal-Qorti tal-Ġustizzja, il-proċedura għas-sostituzzjoni ta' att annullat tista' tissokta fil-punt eżatt li fih saret l-illegalità ⁽¹²⁾. Dan jimplika, b'mod partikolari, li f'sitwazzjoni fejn att li jikkonkludi proċedura amministrattiva jiġi annullat, l-annullament mhux neċessarjament jaffettwa l-atti preparatorji, bħall-bidu tal-proċedura antisussidji. Pereżempju, fejn jiġi annullat regolament li jimponi dazji kumpensatorji definittivi, il-proċediment jibqa' miġtuħ minhabba li huwa biss l-att li jikkonkludi l-proċediment li jisparixxi mill-ordinament ġuridiku tal-Unjoni ⁽¹³⁾, hlief f'każijiet fejn l-illegalità tkun sehhet fl-istadju tal-bidu. It-tkomplija tal-proċedura amministrattiva bl-impożizzjoni mill-ġdid tad-dazji kumpensatorji fuq l-importazzjonijiet li jkunu saru matul il-perjodu ta' applikazzjoni tar-regolament annullat ma tistax titqies li tmur kontra r-regola ta' nonretroattività ⁽¹⁴⁾.
- (10) F'dan il-każ, il-Qorti Ġenerali annullat ir-regolament inkwistjoni fir-rigward ta' Jindal Saw Limited fuq il-bażi tal-fatt li l-Kummissjoni, fir-rigward tal-provvista tal-minerali tal-hadid, kienet ikkalkolat b'mod hażin l-ammont tas-sussidju li bbenefikat minnu Jindal u li kienet għamlet żball meta ddetminat l-eżistenza ta' twaqqigh sinifikanti tal-prezz. L-iżball imsemmi l-aħħar, potenzjalment, seta' jippreġudika l-analiżi tal-kawżalità, kif ukoll il-marġni tad-dannu.
- (11) Il-konstatazzjonijiet fir-regolament antisussidji inkwistjoni, li ma ġewx ikkontestati, jew li ġew ikkontestati iżda miċhuda mill-Qorti Ġenerali jew ma ġewx eżaminati mill-Qorti Ġenerali, u għalhekk ma wasslux għall-annullament tar-Regolament inkwistjoni, jibqgħu kompletament validi ⁽¹⁵⁾.
- (12) Wara s-sentenzi tal-Qorti fil-kawża T-300/16 tal-10 ta' April 2019, il-Kummissjoni ddeċidiet permezz ta' Avviz ("l-Avviz dwar il-ftuħ mill-ġdid"), li parzjalment tiftaħ mill-ġdid l-investigazzjonijiet antisussidji dwar l-importazzjonijiet ta' tubi u ta' pajpijiet tal-hadid fondut duttili (magħruf ukoll bħala grafit tal-hadid fondut sferojdali) li wasslu għall-adozzjoni tar-regolamenti inkwistjoni u li tkompli l-investigazzjoni mill-punt li fih sehhet l-irregolarità. Il-ftuħ mill-ġdid kien limitat fil-kamp tal-applikazzjoni tiegħu għall-implimentazzjoni tas-sentenza tal-Qorti Ġenerali fir-rigward ta' Jindal Saw Limited.
- (13) Sussegwentement, fit-22 ta' Lulju 2019, il-Kummissjoni ddeċidiet li tagħmel l-importazzjonijiet ta' ċerti tubi u pajpijiet tal-hadid fondut duttili (magħruf ukoll bħala grafit tal-hadid fondut sferojdali) li joriġinaw mill-Indja u prodotti minn Jindal Saw Limited soġġetti għar-registrazzjoni u talbet lill-awtoritajiet doganali nazzjonali sabiex jistnew il-pubblikazzjoni tar-Regolament ta' Implimentazzjoni rilevanti tal-Kummissjoni li kien se jimponi mill-ġdid id-dazji qabel ma jiddeċiedu dwar it-talba għal hlas lura u remissjoni tad-dazji kumpensatorji f'dak li kellu x'jaqsam mal-importazzjonijiet li jikkonċernaw Jindal Saw Limited ⁽¹⁶⁾ ("ir-Regolament dwar ir-registrazzjoni").
- (14) Il-Kummissjoni informat lill-partijiet interessati kollha dwar il-ftuħ mill-ġdid u stednithom jikkumentaw.

⁽¹¹⁾ Il-Kawżi Magħquda 97,193, 99 u 215/86 *Asteris AE u oħrajn u r-Repubblika Ellenika vs Il-Kummissjoni* [1988] Ġabra 2181, il-punti 27 u 28.

⁽¹²⁾ Il-Kawża C-415/96 *Spanja vs Il-Kummissjoni*, Ġabra I-6993, il-punt 31; Il-Kawża C-458/98 *P Industries des Poudres Spheriques vs Il-Kunsill* [2000] Ġabra I-8147, il-punti 80 sa 85; Il-Kawża T-301/01 *Alitalia vs Il-Kummissjoni* [2008] Ġabra II-1753, il-punti 99 u 142; Il-Kawżi Magħquda T-267/08 u T-279/08 *Region Nord-Pas de Calais vs Il-Kummissjoni* [2011] ECLI:EU:T:2011:209, il-punt 83.

⁽¹³⁾ Il-Kawża C-415/96 *Spanja vs Il-Kummissjoni*, Ġabra I-6993, il-punt 31; Il-Kawża C-458/98 *P Industries des Poudres Spheriques vs Il-Kunsill* [2000] Ġabra I-8147, il-punti 80 sa 85.

⁽¹⁴⁾ Il-Kawża C-256/16 *Deichmann SE vs Hauptzollamt Duisburg* [2018], ECLI:EU:C:2018:187, il-punt 79; u C-612/16 *C & J Clark International Ltd vs Commissioners for Her Majesty's Revenue & Customs*, is-sentenza tad-19 ta' Ġunju 2019, il-punt 58.

⁽¹⁵⁾ Il-Kawża T-650/17 *Jinan Meide Casting Co. Ltd*, ECLI:EU:T:2019:644, il-punti 333–342.

⁽¹⁶⁾ Ir-Regolament ta' Implimentazzjoni tal-Kummissjoni (UE) 2019/1250 tad-22 ta' Lulju 2019 li jagħmel ċerti importazzjonijiet ta' tubi u pajpijiet tal-hadid fondut duttili (magħruf ukoll bħala grafit tal-hadid fondut sferojdali), li joriġinaw mill-Indja soġġetti għar-registrazzjoni wara l-ftuħ mill-ġdid tal-investigazzjoni sabiex jiġu implimentati s-sentenzi tal-10 ta' April 2019, fil-kawżi T-300/16 u T-301/16, fir-rigward tar-regolamenti ta' Implimentazzjoni (UE) 2016/387 u (UE) 2016/388 li jimponu dazju kumpensatorju definittiv u dazju antidumping definittiv fuq l-importazzjonijiet ta' tubi u pajpijiet ta' hadid fondut duttili (magħruf ukoll bħala grafit ta' hadid fondut sferojdali), li joriġinaw mill-Indja (ĠU L 195, 23.7.2019, p. 13).

2. KUMMENTI MINGHAND IL-PARTIJIET INTERESSATI

- (15) Il-Kummissjoni rċeviet kummenti mill-industrija tal-Unjoni u minn żewġ produttori esportaturi.
- (16) Fir-rigward tal-kalkolu tas-sussidju, l-ilmentatur (SG PAM) fakkar li l-Qorti Ġenerali sabet biss li l-Kummissjoni kienet stmat b'mod eċċessiv il-benefiċċju mogħti lil Jindal fir-rigward tax-xiri tal-minerali tal-hadid għal remunerazzjoni anqas minn dik adegwata minhabba valutazzjoni żbaljata tal-kostijiet tat-trasport filwaqt li l-Qorti Ġenerali, min-naħa l-oħra, laqgħet ir-raġunar tal-Kummissjoni u ċaħdet il-kontestazzjonijiet l-oħra kollha. Għalhekk, l-implimentazzjoni tas-sentenza kienet teħtieġ biss li l-Kummissjoni tivvaluta mill-ġdid il-kostijiet tat-trasport għall-kalkolu mill-ġdid tagħha tal-benefiċċju inkwistjoni.
- (17) Jindal iddikjarat li l-Kummissjoni ma setgħetx tagħti struzzjonijiet lill-awtoritajiet doganali nazzjonali biex ma jhallsux lura u/jew ma jagħmlux remissjoni tad-dazji antidumping li kienu ngabru skont ir-regolament inkwistjoni. Hija ddikjarat li s-sitwazzjoni fil-każ preżenti hija differenti minn dik fis-sentenza Deichmann ⁽¹⁷⁾. Jindal iddikjarat ukoll li d-dazji ma jistgħux jiġu imposti mill-ġdid retroattivament. Skont Jindal, ir-regolament inkwistjoni kien annullat fis-shuhija tiegħu, li jfisser li tneħħa mill-ordinament ġuridiku tal-Unjoni b'effett retroattiv, filwaqt li fis-sentenza Deichmann ma kien hemm l-ebda fattur "li kapaċi jaffettwa l-validità tar-regolament definittiv". Barra minn hekk, Jindal iddikjarat li l-illegalità li nstabet fir-rigward tal-analiżi tat-twaqqiġ tal-prezz kellha r-rizultat li "invalida l-analiżi shiha tar-rabta ta' kawżalità tal-Kummissjoni". Dan, fl-opinjoni ta' Jindal, ifisser li d-dazji fl-intier tagħhom la kellhom jiġu imposti, u lanqas imposti mill-ġdid, peress li l-analiżi shiha tad-dannu u tar-rabta ta' kawżalità kienet żbaljata. Wara d-divulgazzjoni, Jindal tenniet dawn l-affermazzjonijiet mingħajr ma pprovdiet aktar argumenti.
- (18) Il-Kummissjoni fakkret li hija ġurisprudenza stabbilita li, meta l-Qorti tiddikjara li regolament li jimponi dazji huwa invalidu, dawn id-dazji għandhom jitqiesu li qatt ma kienu dovuti legalment fis-sens tal-Artikolu 236 tal-Kodiċi Doganali u, fil-prinċipju, huma meħtieġa li jithallsu lura mill-awtoritajiet doganali nazzjonali skont il-kondizzjonijiet stabbiliti għal dak l-ghan ⁽¹⁸⁾. Madankollu, il-Qorti ddikjarat ukoll li l-ambitu eżatt ta' dikjarazzjoni ta' invalidità mill-Qorti f'sentenza u, konsegwentement, tal-obbligi li jirriżultaw minnha jridu jiġu stabbiliti f'kull każ speċifiku billi jitqiesu mhux biss il-parti operattiva ta' dik is-sentenza, iżda wkoll ir-raġunijiet li jikkostitwixxu l-bażi essenzjali tagħha ⁽¹⁹⁾.
- (19) Fil-każ inkwistjoni, il-Qorti Ġenerali sabet żball fil-kalkolu tal-ammont tal-benefiċċju fir-rigward tal-provvista ta' minerali tal-hadid għal remunerazzjoni anqas minn dik adegwata. Dan l-iżball affettwa biss wiehed mis-sussidji kkompensati fl-investigazzjoni originali (li jammonta għal 3,91 % minn 8,7 % tas-sussidju totali *ad valorem*). Għalhekk, l-iżball ma setax iġib il-livell tad-dazji taħt il-limiti *de minimis*.
- (20) Barra minn hekk, il-Qorti Ġenerali ddubitat mill-metodu tal-kalkolu tat-twaqqiġ tal-prezz fir-rigward ta' Jindal u mill-impatt tiegħu fuq il-kawżalità kif ukoll mill-impatt possibbli tiegħu fuq il-marġni tad-dannu fil-punti 255-259 tas-sentenza. Madankollu, dawk l-elementi ma xeħtux f'dubju l-validità tal-konstatazzjonijiet l-oħra kollha li saru fir-regolament inkwistjoni u li jistgħu jsostnu l-validità tas-sejbiet finali tad-dannu tal-Kummissjoni, kif elaborat aktar fil-premessa (30). Fi kwalunkwe każ, anki jekk is-sejbiet tal-investigazzjoni miftuha mill-ġdid kienu li jenhtieġ li ma jiġi impost mill-ġdid l-ebda dazju kumpensatorju, l-awtoritajiet doganali jkollhom il-possibbiltà li jhallsu lura l-ammont shih tad-dazji, li jkunu ngabru minn meta gie adottat ir-regolament inkwistjoni.
- (21) Barra minn hekk, il-Qorti tal-Ġustizzja konsistentement sostniet li l-Artikolu 10(1) tar-Regolament anti-dumping bażiku ⁽²⁰⁾ ma jipprekludix atti milli jimponu mill-ġdid dazji anti-dumping fuq importazzjonijiet li saru matul il-perjodu ta' applikazzjoni tar-regolamenti ddikjarati invalidi ⁽²¹⁾. Il-Kummissjoni tqis li dawk il-konstatazzjonijiet japplikaw b'mod ugwali għad-dazji kumpensatorji peress li lanqas l-Artikolu 16 tar-Regolament antisussidji bażiku li huwa fis-seħh bħalissa ⁽²²⁾ ma jipprekludi atti milli jimponu mill-ġdid dazji kumpensatorji fuq importazzjonijiet li saru matul il-perjodu ta' applikazzjoni tar-regolamenti ddikjarati invalidi. Konsegwentement, kif spjegat fil-premessa (15) tar-Regolament ta' reġistrazzjoni, it-tkomplija tal-proċedura amministrattiva u l-impożizzjoni mill-ġdid

⁽¹⁷⁾ Il-Kawża C-256/16 *Deichmann SE vs Hauptzollamt Duisburg* [2018], ECLI:EU:C:2018:187.

⁽¹⁸⁾ Ara, għal dan l-ghan, il-Kawża C-256/16 *Deichmann SE vs Hauptzollamt Duisburg*, u s-sentenzi ċċitati fil-punt 62 tagħha, jiġifieri, C-351/04 *Ikea Wholesale*, tas-27 ta' Settembru 2007, EU:C:2007:547, il-punti 66 sa 69, u, C-365/15, *Wortmann*, tat-18 ta' Jannar 2017 EU:C:2017:19, il-punt 34.

⁽¹⁹⁾ C-256/16 *Deichmann SE vs Hauptzollamt Duisburg*, il-punt 63 u l-ġurisprudenza ċċitata fiha.

⁽²⁰⁾ Ir-Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea (ĠU L 176, 30.6.2016, p. 21).

⁽²¹⁾ Il-Kawża C-256/16, *Deichmann*, EU:C:2018:187, il-punti 77 u 78; u C-612/16 *C & J Clark International Ltd vs Commissioners for Her Majesty's Revenue & Customs*, is-sentenza tad-19 ta' Ġunju 2019, il-punt 57.

⁽²²⁾ Ir-Regolament (UE) 2016/1037.

eventwali tad-dazji ma jistgħux jitqiesu bhala kuntrarji għar-regola ta' nonretroattività⁽²³⁾. Fil-fatt, l-Avviż ta' ftuh mill-ġdid diġà informa lill-partijiet interessati, inklużi l-importaturi, li kull responsabbiltà fil-gejjieni, jekk tkun meħtieġa, tkun gejjia mis-sejbiet tal-eżaminazzjoni mill-ġdid. Għaldaqstant, id-dikjarazzjoni ta' Jindal li d-dazji ma jistgħux jiġu imposti mill-ġdid skont il-ftuh mill-ġdid tal-investigazzjoni originali giet miċhuda.

- (22) Jindal iddikjarat ukoll li sabiex tikkonforma mas-sentenza tal-Qorti Ġenerali, il-Kummissjoni trid tuża l-prezzijiet attwali ta' Jindal għall-ewwel klijenti indipendenti tagħha. Hija enfasizzat li l-Kummissjoni ma tistax taħdem il-prezzijiet tas-sussidjarji tal-bejgħ tal-industrija tal-Unjoni. Hija ddikjarat li dan imur kontra l-punt 251 tas-sentenza li fiha l-Qorti ddikjarat: "...li prezzijiet użati għall-kalkolu tat-twaqqiġ tal-prezz kellhom ikunu prezzijiet innegozjati max-xerrejja indipendenti, jiġifieri prezzijiet li setgħu jittiehdu inkunsiderazzjoni minn dawn tal-aħhar sabiex jiddeċiedu jekk jixtrux il-prodotti tal-industrija tal-Unjoni jew il-prodotti tal-produtturi esportaturi inkwistjoni, u mhux il-prezzijiet fi stadju intermedju". F'dan ir-rigward, il-Kummissjoni qieset li f'*Kazchrome*⁽²⁴⁾, jiġifieri s-sors iċċitat mill-Qorti Ġenerali f'*Jindal*, il-Qorti Ġenerali ma waslet għall-ebda konklużjoni kategorika li issa siltet Jindal (jiġifieri, li fil-każijiet kollha meta jsiru kalkoli tat-twaqqiġ tal-prezz, dak li jhodd huma l-prezzijiet attwali mitluba mill-entitajiet tal-bejgħ relatati tal-produttur esportatur fl-UE). Fil-fatt, il-Qorti Ġenerali f'*Kazchrome* kienet kawta meta ddikjarat li "l-konklużjoni li tirriżulta mill-eżami magħmul iktar 'il fuq tikkonċerna biss il-kawża preżenti"⁽²⁵⁾. Il-Kummissjoni hija tal-fehma li l-prezzijiet CIF tal-hatt l-art fil-portijiet tal-iżdoganar tal-merkanzija jistgħu jintużaw fil-kuntest tal-eżaminazzjoni tal-effetti fuq il-prezzijiet tal-importazzjonijiet sussidjati permezz ta' kalkoli speċifiċi tat-twaqqiġ tal-prezz. Huwa f'dak il-livell li l-importazzjonijiet normalment jikkompetu mal-prezzijiet tal-industrija tal-Unjoni, għaliex dak huwa l-livell li fih in-negozjanti jagħmlu l-għażla tagħhom jekk iridux iġibu l-prodott mill-industrija tal-Unjoni jew mill-produtturi esportaturi. Tentattivi sabiex jiġu stmati x'inhuma daww il-prezzijiet CIF tal-hatt l-art fil-kuntest li fih il-produttur esportatur ibiġh permezz ta' entitajiet relatati fl-Unjoni għall-fini tal-kalkoli tat-twaqqiġ tal-prezz mhumiex differenti minn sitwazzjoni li fiha l-Kummissjoni tuża direttament għat-tqabbil il-prezzijiet CIF tal-hatt l-art tal-produtturi esportaturi meta jbiġh direttament fl-Unjoni. Għalhekk, ir-referenza għal "prezzijiet innegozjati" kemm f'*Kazchrome* kif ukoll aktar tard f'*Jindal* għandha tintfieh fil-kuntest xieraq tagħha.
- (23) Jindal iddikjarat ukoll li jenħtieġ li l-Kummissjoni tikkoreġi difetti u żbalji ta' kalkolu oħra li feġġew wara li gie adottat ir-regolament inkwistjoni. Kif spjegat fl-Avviż dwar il-ftuh mill-ġdid, is-sejbiet fir-regolament inkwistjoni li ma kinux ikkontestati, jew li gew ikkontestati iżda miċhuda bis-sentenza tal-Qorti Ġenerali jew li ma gewx eżaminati minnha, u għalhekk ma wasslux għall-annullament tar-regolament inkwistjoni, jibqgħu kompletament validi⁽²⁶⁾. Għalhekk, il-Kummissjoni mhijiex meħtieġa tanalizza allegazzjonijiet fuq kwistjonijiet li jmorru lil hinn minn dak li sabet illegali l-Qorti Ġenerali.
- (24) Il-produttur esportatur l-iehor, Electrosteel Castings Ltd. ("ECL"), iddikjara li f'każ li l-Kummissjoni tiddetermina li l-importazzjonijiet minn Jindal ma kinux il-kawża tad-dannu għall-industrija tal-Unjoni, jenħtieġ li din terġa' tivvaluta jekk jenħtieġx li jinżammu l-miżuri kontra l-importazzjonijiet minn ECL. ECL iddikjara wkoll li f'każ li l-Kummissjoni tikkoreġi l-marġni tad-dannu ta' Jindal, il-marġnijiet ta' ECL jenħtieġ li jiġu korretti wkoll. Mad-divulgazzjoni ECL, appoġġa lill-Gvern tal-Indja, tenna dawn l-affermazzjonijiet u argumenta li l-ikkalkular mill-ġdid tal-marġnijiet tiegħu huwa konsegwenza neċessarja tal-ftuh mill-ġdid tal-proċedura. Għaldaqstant, il-Kummissjoni jenħtieġ li twettaq l-eżerċizzju *ex officio*.
- (25) Rigward l-ewwel affermazzjonijiet tal-ECL, il-Kummissjoni osservat li, kif innotat fil-premessa (30), il-Kummissjoni ma kellhiex bżonn tikkalkola mill-ġdid il-marġni ta' twaqqiġ tal-prezz ta' ECL f'dan il-każ. Fi kwalunkwe każ, anki wara l-kalkolu mill-ġdid tat-twaqqiġ tal-prezz għal Jindal, skont l-approċċ deskritt fit-Taqsima 4.2 aktar 'il quddiem, il-Kummissjoni ddeterminat li kien għad hemm rabta ta' kawżalità bejn l-importazzjonijiet issussidjati u d-dannu għall-industrija tal-Unjoni kif spjegat fit-Taqsima 4.4. Għaldaqstant, din l-affermazzjoni saret irrilevanti. Il-Kummissjoni rrifjutat ukoll it-tieni affermazzjoni minhabba li kwalunke rikalkolazzjoni tal-marġnijiet ta' ECL taq' lil hinn mill-ambitu tal-proċedura preżenti. Anki jekk nassumu li l-affermazzjoni ta' ECL li l-marġni ta' twaqqiġ tal-prezz tiegħu kien fil-medda ta' marġni stabbilit għal Jindal skont l-approċċ deskritt fit-Taqsima 4.2, il-Kummissjoni

⁽²³⁾ Il-Kawża C-256/16 *Deichmann SE vs Hauptzollamt Duisburg*, il-punt 79; u l-Kawża C-612/16 *C & J Clark International Ltd vs Commissioners for Her Majesty's Revenue & Customs*, is-sentenza tad-19 ta' Ġunju 2019, il-punt 58.

⁽²⁴⁾ Is-sentenza tat-30 ta' Novembru 2011, *Transnational Company 'Kazchrome' u ENRC Marketing vs Il-Kunsill u l-Kummissjoni*, T-107/08, ECLI:EU:T:2011:704.

⁽²⁵⁾ Is-sentenza tat-30 ta' Novembru 2011, *Transnational Company 'Kazchrome' u ENRC Marketing vs Il-Kunsill u l-Kummissjoni*, T-107/08, ECLI:EU:T:2011:704, il-punt 68.

⁽²⁶⁾ Il-Kawża T-650/17 *Jinan Meide Casting Co. Ltd*, ECLI:EU:T:2019:644, il-punti 333 – 342.

nnotat li xorta jkun hemm twaqqigh tal-prezz, minkejja li anqas, għall-importazzjonijiet Indjani kollha. Tali livell ta' twaqqigh tal-prezz, fid-dawl taċ-ċirkostanzi speċifiċi tas-suq tal-prodott ikkonċernat, ikunu sinifikanti biex ikun determinat li l-importazzjonijiet Indjani inkwistjoni kienu kawża ġenwina u sostanzjali għad-dannu misjub. Il-Kummissjoni indirizzat din il-kwistjoni ulterjorment fit-Taqsima 4.4.

- (26) L-industrija tal-Unjoni ddikjarat li fl-analiżi tagħha tad-dannu, jenhtieg li l-Kummissjoni tqis l-effett ta' tnaqqis fil-prezzijiet tal-importazzjonijiet fuq l-industrija tal-Unjoni. Bil-kontra ta' dan, mar-rivelazzjoni ECL afferma li tali analiżi tmur lil hinn l-ambiti tal-proċedura miftuħa mill-ġdid u ma għandiex titwettaq. Il-Kummissjoni sabet li l-analiżi tad-depressjoni tal-prezzijiet hija parti integrali mill-analiżi tal-kawżalità, li l-Qorti Ġenerali esplicitament sabet li setgħet kienet preġudikata mill-iżball inkwistjoni. Għalhekk, il-Kummissjoni analizzat ulterjorment id-depressjoni fil-prezzijiet kif stabbilit fit-Taqsima 4.5 aktar 'il quddiem.

3. KALKOLU TAS-SUSSIDJU

- (27) Il-Qorti Ġenerali sabet, fir-rigward tal-provvista tal-minerali tal-hadid għal remunerazzjoni anqas minn dik adegwata, li l-Kummissjoni kienet ikkalkolat hażin l-ammont tal-benefiċċju ta' Jindal. Aktar speċifikament, hija kkonstatat li l-Kummissjoni kienet aġġustat il-prezz tax-xiri tal-minerali tal-hadid ta' Jindal b'mod żbaljat bil-kostijiet medji tat-trasport sabiex tistabbilixxi prezz tax-xiri fil-livell mill-fabbrika. Minflok, il-Kummissjoni missha aġġustat il-prezz tax-xiri bil-kostijiet tat-trasport fil-fatt imġarrba minn Jindal.
- (28) Il-Kummissjoni reġgħet ikkalkolat il-benefiċċju dovut mill-provvista tal-minerali tal-hadid lil Jindal għal remunerazzjoni anqas minn dik adegwata billi aġġustat il-prezz tax-xiri tagħha tal-minerali tal-hadid bil-kostijiet relatati mat-trasport fil-fatt imġarrba. B'konsegwenza ta' dan, l-ammont tas-sussidju kkalkolat mill-ġdid għall-minerali tal-hadid ġie rivedut 'l isfel minn 3,91 % għal 1,23 %.
- (29) Is-sentenza tal-Qorti Ġenerali fil-Kawża T-300/16 ma affettwat l-ebda konstatazzjoni oħra fir-regolament inkwistjoni li hija rilevanti għad-determinazzjoni tal-ammonti ta' sussidju mogħtija lil Jindal, li għalhekk, tibqa' valida. Għaldaqstant, l-ammont ikkalkolat mill-ġdid ta' sussidji kumpensabbli, espress bhala perċentwal, huwa stabbilit għal 6,0 % (u mhux 8,7 %).

4. RIEŻAMI TAT-TWAQQIGH TAL-PREZZ/TNAQQIS TAL-PREZZIJET MILL-IMPORTAZZJONIJET INKWISTJONI U L-MARĠNI TAD-DANNU FIR-RIGWARD TA' JINDAL SAW LIMITED

4.1. L-impatt tal-bejgħ ta' Jindal fuq id-determinazzjoni tad-dannu

- (30) Il-Kummissjoni fakkret li l-importazzjonijiet minn Jindal kien jirrappreżenta madwar 20 % tal-importazzjonijiet mill-Indja totali fil-perjodu ta' investigazzjoni. L-importazzjonijiet l-oħra kollha mhumiex affettwati mis-sentenza tal-Qorti Ġenerali. Fi kliem iehor, anki jekk wiehed jelimina l-importazzjonijiet ta' Jindal mill-valutazzjoni tal-effetti fuq il-prezzijiet, is-sejbiet ta' twaqqigh sinifikanti tal-prezz⁽²⁷⁾ fir-rigward ta' parti sinifikanti hafna tal-importazzjonijiet inkwistjoni jibqgħu mhux affettwati. F'dan ir-rigward, il-Kummissjoni fakkret li kemm il-kunsiderazzjoni tal-effetti tal-prezzijiet kif ukoll id-determinazzjoni li l-imporzjonijiet inkwistjoni kkawżaw dannu għall-industrija domestika huma magħmula fir-rigward tal-importazzjonijiet mill-pajjiż jew mill-pajjiżi kkonċernati fis-shuhija tagħhom (u mhux fuq il-baži ta' kull produttur esportatur)⁽²⁸⁾. Għalhekk, il-Kummissjoni qieset li r-reviżjoni tal-kalkoli tat-twaqqigh tal-prezz ta' Jindal ma varjatx il-konkluzjoni li, b'mod ġenerali, kien hemm twaqqigh sinifikanti tal-prezz mill-importazzjonijiet Indjani. Għalhekk, l-iżball li nstab mill-Qorti Ġenerali ma kellux impatt materjali fuq is-sejbiet ġenerali tat-twaqqigh tal-prezz fl-investigazzjoni originali. F'dan is-sens, is-sejbiet kollha ta' dannu fir-regolament originali huma b'dan inkorporati u kkonfermati.

⁽²⁷⁾ Ara l-premessi (301) u (340) tar-Regolament ta' Implimentazzjoni (UE) 2016/387 li jimponi dazju antidumping definittiv fuq l-importazzjonijiet ta' tubi u pajpijiet ta' hadid fondut duttali (magħruf ukoll bhala grafit ta' hadid fondut sferojdali), li joriginaw mill-Indja ("ir-Regolament inkwistjoni").

⁽²⁸⁾ Ara, f'dan is-sens, is-sentenza tal-Qorti Ġenerali (It-Tieni Awla) tat-8 ta' Mejju 2019 fil-Kawża T-749/16, *Stemcor London*, ECLI:EU:T:2019:310, il-punt 84 ("[I]l-Qorti tal-Ġustizzja ddecidiet li d-dannu mġarrab minn produzzjoni stabbilita tal-Unjoni minhabba importazzjonijiet bi prezzijiet ta' dumping għandu jiġi evalwat globalment, mingħajr ma jkun hemm bżonn (jew, saħansitra, possibbli) li tiġi individwalizzata l-parti minn dan id-dannu li jista' jiġi attribwit lil kull wahda mill-kumpanniji responsabbli").

4.2. Determinazzjoni tat-twaqqigh tal-prezz fir-rigward ta' Jindal

- (31) Anki jekk, kif instab fil-premessa (30), il-Kummissjoni tqis li l-impatt tal-iżball li nstab mill-Qorti Ġenerali ma kienx se jbidel is-sejbiet tal-Kummissjoni ta' twaqqigh tal-prezz u ta' dannu, il-Kummissjoni ezaminat f'aktar dettall jekk kienx ikun għad hemm twaqqigh tal-prezz fir-rigward ta' Jindal, meta wiehed iqis ukoll il-kundizzjonijiet speċifiċi tas-suq f'dan il-każ.
- (32) Il-Qorti Ġenerali ddikjarat li l-obbligu li jitwettagħ ezami oġġettiv tal-impatt tal-importazzjonijiet inkwistjoni, kif meħtieġ mill-Artikolu 8(1) tar-Regolament antisussidji bażiku, jeħtieġ li jsir tqabbil ġust bejn il-prezz tal-prodott ikkonċernat u l-prezz tal-prodott simili tal-industrija tal-Unjoni meta jinbiegħ fit-territorju tal-Unjoni. Sabiex tiġi żgurata l-ġustizzja ta' tali tqabbil, il-prezzijiet iridu jitqabblu fl-istess livell ta' kummerċ (ara l-punt 239 tal-Kawża T-300/16).
- (33) Fil-każ preżenti, hemm għadd ta' karatteristiċi sinifikanti speċifiċi tas-suq relatati mal-prodott ikkonċernat, li huma deskritti hawn taħt.

4.2.1. Il-prodott u l-kumpaniji kkonċernati

- (34) Il-prodott ikkonċernat huwa tubi u pajpijiet tal-hadid fondut duttili (magħruf ukoll bhala hadid fondut bil-grafit sferojdali) ("pajpijiet duttili"), bl-esklużjoni ta' tubi u ta' pajpijiet tal-hadid fondut duttili mingħajr kisi fuq ġewwa u fuq barra ("pajpijiet mikxufin"), li joriginaw mill-Indja, li bħalissa jaqgħu taħt il-kodiċi NM ex 7303 00 10 u ex 7303 00 90 (il-kodiċijiet TARIC 7303 00 10 u 7303 00 90 10).
- (35) Il-Kummissjoni fakkret li żewġ gruppi (minn tlieta) ta' kumpaniji li jagħmlu l-prodott ikkonċernat ikkooperaw bhala l-industrija tal-Unjoni (li jirrapprezentaw madwar 96 % tal-produzzjoni totali). L-ewwel grupp ta' produtture tal-Unjoni, SG PAM Group ("SG PAM"), kien qed ibigh lil klijenti indipendenti fl-Unjoni permezz tat-tliet kumpaniji ta' produzzjoni tiegħu li jinsabu fi Franza, fil-Ġermanja u fi Spanja kif ukoll permezz ta' hafna sussidjarji tal-bejgħ li jinsabu fi Stati Membri differenti⁽²⁹⁾. It-tieni grupp ta' produtture tal-Unjoni, Duktus Rohrsysteme GmbH, kien qed ibigh mill-kumpanija tal-produzzjoni Ġermaniża tiegħu u permezz ta' sussidjarja tal-bejgħ wahda⁽³⁰⁾. Jindal, min-naħa l-oħra, kienet tbigh il-prodott ikkonċernat fl-Unjoni permezz ta' tliet sussidjarji tal-bejgħ li jinsabu fl-Italja, fi Spanja u fir-Renju Unit⁽³¹⁾.

4.2.2. L-ispeċifitàjiet tas-suq tal-pajpijiet tal-hadid duttili fl-Unjoni

4.2.2.1. Kanali ta' bejgħ/tipi ta' klijenti

- (36) L-użu ewlieni tal-pajpijiet duttili huwa t-trasport tal-ilma u tad-drenaġġ. Għalhekk, il-kumpaniji tal-provvista tal-ilma u tat-trattament tal-ilma, fl-aħħar mill-aħħar, jirrapprezentaw il-biċċa l-kbira tad-domanda għall-prodott ikkonċernat. Dawn il-kumpaniji jużaw pajpijiet duttili fi proġetti infrastrutturali kbar, u x-xiri tagħhom huwa soġġett, direttament jew indirettament, għal akkwist pubbliku permezz ta' sejhiet għall-offerti pubbliċi. Kif stabbilit fl-ilment⁽³²⁾, il-pajpijiet duttili jinbiegħu direttament lill-kuntratturi jew lill-kumpaniji tal-ilma (jiġifieri bejgħ lill-utenti) jew inkella indirettament permezz tan-negozjanti (jiġifieri bejgħ lid-distributuri). Anki jekk sehem kbir mill-pajpijiet duttili l-ewwel jinbiegħ lill-kumpaniji tal-kostruzzjoni, dawn il-kumpaniji jipparteċipaw fl-offerti tal-kumpaniji tal-provvista u tat-trattament tal-ilma, u għalhekk finalment il-prezzjoni fuq il-prezz tas-sejhiet għall-offerti kważi dejjem tkun preżenti. B'hekk, il-parti l-kbira tal-bejgħ tal-pajpijiet duttili fis-suq tal-Unjoni hija marbuta direttament jew indirettament ma' sejhiet għal offerti fid-diversi Stati Membri.
- (37) SG PAM biegh madwar 75 % tal-produzzjoni tiegħu lill-utenti u l-25 % li kien fadal lil distributuri mhux relatati. Duktus kellu struttura ta' bejgħ differenti billi kien qiegħed ibigh prinċipalment lil distributuri mhux relatati (kważi 90 % tal-bejgħ). Madankollu, minhabba li l-bejgħ ta' Duktus kien jirrapprezenta biss sehem żgħir mill-bejgħ tal-industrija tal-Unjoni, il-Kummissjoni kkonfermat li mhux anqas minn 65 % tal-bejgħ tal-industrija tal-Unjoni mar direttament għall-utenti.
- (38) Jindal kellha tip simili ta' struttura tal-bejgħ lill-klijenti bhall-industrija tal-Unjoni: hija kienet tbigh aktar minn 70 % lill-utenti u madwar 30 % lil distributuri mhux relatati.

⁽²⁹⁾ Biex tissimplifika l-investigazzjoni, il-Kummissjoni ħadet kampjun tal-akbar sitt sussidjarji tal-bejgħ ta' SG PAM.

⁽³⁰⁾ Duktus ukoll kien ibigh permezz ta' sussidjarja tal-bejgħ fir-Repubblika Ċeka, iżda minhabba d-daqs żgħir tagħha, id-data tagħha ma gietx ivverifikata.

⁽³¹⁾ It-tliet sussidjarji kollha ta' Jindal ġew ivverifikati. Jindal kellha wkoll anqas minn 3 % tal-bejgħ tal-Unjoni direttament mill-Indja lill-ġzejjer remoti ta' Reunion u Mayotte, li huma meqjusa bhala t-territorju doganali tal-UE.

⁽³²⁾ Verżjoni konsolidata tal-ilment ipprezentat fl-10 ta' Novembru 2014, għal spezzjoni mill-partijiet interessati, p. 6.

- (39) Għalhekk, il-Kummissjoni kkonkludiet li Jindal u l-industrija tal-Unjoni bieghu l-prodott ikkonċernat lil tipi simili ta' klijenti fi proporzjonijiet simili.

4.2.2.2. Bejgħ dirett mill-produtturi kontra bejgħ permezz ta' sussidjarji tal-bejgħ

- (40) SG PAM kellu struttura ta' bejgħ territorjali li fiha l-entitajiet tiegħu kienu jiffokaw fuq is-swieq lokali fejn kienu preżenti. Dan kien japplika kemm għall-produtturi ta' SG PAM kif ukoll għas-sussidjarji tal-bejgħ tiegħu. Pereżempju, SG PAM France kienet l-unika entità ta' SG PAM li tbigh direttament lill-utenti finali fi Franza. Anki jekk ċertu tip ta' prodott kien immanifatturat minn SG PAM Germany jew Spain, dan it-tip ta' prodott l-ewwel kien jinbiegħ mill-ġdid internament lil SG PAM France u huwa biss wara dan li mbagħad jinbiegħ lill-utenti finali minn SG PAM France. Bl-istess mod, SG PAM Belgium kienet l-unika entità ta' bejgħ fil-Belġju [u l-Lussemburgu]; SG PAM UK fir-Renju Unit [u l-Irlanda]; SG PAM Italy fl-Italja biss eċċ. Fi kliem iehor, it-tliet entitajiet produtturi ma kinux qed ibighu direttament lill-utenti fis-swieq fejn kienu preżenti entitajiet produtturi jew sussidjarji tal-bejgħ oħra. Din l-istruttura tirrifletti l-fatt li s-suq huwa mmexxi minn sejhiet għal offeriti organizzati minn municipalitajiet/kumpaniji tal-utilitajiet pubbliċi fl-Istati Membri u, għaldaqstant, ir-rappreżentazzjoni xierqa tal-bejgħ hija meħtieġa f'kull suq.
- (41) Anki Duktus kellu struttura ta' bejgħ lokalizzata minhabba li kien ibigh aktar minn 50 % tal-produzzjoni tiegħu fis-suq domestiku tiegħu, il-Ġermanja. Duktus kellu sussidjarja waħda biss tal-bejgħ Duktus Czech Republic ("Duktus CZ"), li kienet qed tbigh biss fir-Repubblika Ċeka u fis-Slovakkja. Il-bejgħ ta' Duktus CZ kien relattivament żgħir (madwar 10 % tal-bejgħ kollu ta' Duktus). Jindal kellha biss bejgħ minimu (anqas minn 1 %) f'dawn iż-żewġ swieq.
- (42) Il-Kummissjoni wettqet analiżi dettaljata tal-prezzijiet għal SG PAM biex tiddetermina x-xejriet tal-prezzijiet tal-bejgħ dirett mill-fabbrika u l-bejgħ indirett permezz tas-sussidjarji tal-bejgħ tiegħu. SG PAM huwa bil-bosta l-akbar produttur tal-Unjoni u jirrappreżenta 80 % tal-bejgħ tal-produtturi tal-Unjoni li kkooperaw fl-Unjoni u 90 % tal-produzzjoni ⁽³³⁾. Il-Kummissjoni qabblet il-prezzijiet tal-bejgħ tal-10 tipi l-aktar mibjugħa tal-prodott ⁽³⁴⁾ għal tliet kumpaniji tal-produzzjoni ta' SG PAM u l-akbar żewġ sussidjarji tal-bejgħ tiegħu li jbigħu volumi simili. It-tqabbil wera varjazzjonijiet konsiderevoli fil-prezzijiet f'tip ta' prodott wiehed. B'mod partikolari, is-sussidjarji tal-bejgħ spiss kellhom prezzijiet aktar baxxi mill-bejgħ mill-produtturi iżda anki bil-kontra kien minnu. Dan jista' jkun spjegat għaliex, kif spjegat qabel, is-suq tal-prodott ikkonċernat jidher li huwa affettwat mill-użu tas-sejhiet għal offeriti. Skont is-suq ġeografiku, il-prezz tat-tip ta' prodott inkwistjoni jista' jvarja. Fir-rigward tas-swieq ġeografici, il-Kummissjoni osservat li fil-prinċipju ntuża biss kanal wiehed ta' bejgħ fis-suq ġeografiku rispettiv kif deskritt fil-premessa (40). Għalhekk, ma seta' jsir l-ebda tqabbil tax-xejriet tal-prezzijiet bejn il-bejgħ mill-kumpaniji tal-produzzjoni kontra l-bejgħ permezz tal-entitajiet tal-bejgħ domestiku fl-istess suq ġeografiku għall-volumi rappreżentattivi.
- (43) Għalhekk, il-Kummissjoni kkonkludiet li l-bejgħ direttament mill-produttur jew il-bejgħ permezz tal-entitajiet tal-bejgħ tal-produttur ma kellu l-ebda impatt osservabbli fuq il-livell tal-prezz ta' dan il-bejgħ lill-klijent. B'mod partikolari, il-bejgħ permezz ta' entità relatata ma nstabx li jwassal għal prezzijiet oghla mill-bejgħ magħmul direttament mill-produttur minhabba l-pressjoni fuq il-prezz tas-sejha għal offeriti u l-livell differenti tal-prezz skont il-post ġeografiku. Anki jekk l-industrija tal-Unjoni kellha bejgħ finali mill-kumpaniji produtturi tagħha fis-swieq domestiċi tagħha, dan il-bejgħ kien lill-istess tip ta' klijenti bħall-bejgħ tas-sussidjarji tal-bejgħ tagħha fl-Istati Membri l-oħra. Għaldaqstant, abbażi ta' din l-analiżi dettaljata tal-prezzijiet mitluba mill-industrija tal-Unjoni fis-suq tal-Unjoni, il-Kummissjoni sabet li huwa xieraq li l-bejgħ dirett u l-bejgħ indirett permezz ta' sussidjarji tal-bejgħ jiġu trattati bħala li jitwettqu fl-istess livell ta' kummerċ.

4.2.3. Konkluzjoni ġenerali u l-marġni ta' twaqqiġ tal-prezz ta' Jindal

- (44) Fid-dawl ta' dan li ntqal hawn fuq, il-Kummissjoni sabet li s-settur tal-pajpijiet duttili għandu diversi speċifitàjiet, li ppermettewlha tqis li l-bejgħ tal-industrija tal-Unjoni u ta' Jindal twettaq fl-istess livell ta' kummerċ:
- Kemm l-industrija tal-Unjoni kif ukoll Jindal kellhom sehem simili ta' bejgħ dirett lill-utenti u bejgħ indirett permezz ta' negozjanti/distributuri (madwar 70 %/30 % rispettivament);
 - Bħala regola ġenerali, il-bejgħ dirett lil klijenti mhux relatati mill-produtturi tal-Unjoni ma segwiex xejra differenti tal-prezz mill-bejgħ li sar permezz tas-sussidjarji tal-bejgħ tagħhom;

⁽³³⁾ Il-proporzjon oghla ta' produzzjoni huwa spjegat mill-fatt li SG PAM kien qed jesporta aktar minn Duktus.

⁽³⁴⁾ Dawn l-10 tipi tal-prodott kienu jirrappreżentaw aktar minn 30 % tal-bejgħ kollu ta' SG PAM. Minhabba li t-tipi tal-prodott kienu mferrxa hafna — l-aktar tip ta' prodott mibjugħ kien jikkostitwixxi biss 6 % tal-bejgħ kollu, filwaqt li l-għaxar l-akbar 2,7 % biss, il-Kummissjoni kkunsidrat l-aktar 10 rappreżentattivi.

- Is-suq huwa mmexxi mis-sejhiet għal offerti u, b'riżultat ta' dan, kważi dejjem ikun hemm pressjoni sinifikanti fuq il-prezzijiet. Il-kostijiet addizzjonali involuti minhabba l-eżistenza ta' entitajiet tal-bejgħ relatati kemm għall-produtturi esportaturi kif ukoll għall-industrija tal-Unjoni ma setghux neccessarjament jingħaddew lix-xerrejja indipendenti finali, kif muri mill-fatt li ma kien hemm l-ebda xejriet tal-prezz osservabbli għall-bejgħ dirett u indirett.
- (45) Fid-dawl tal-konstatazzjonijiet tal-Qorti Ġenerali fil-Kawża T-300/16 u b'mod partikolari d-dikjarazzjonijiet fil-punt 248 tas-sentenza kif stabbilit fil-premessa (4) aktar 'il fuq, il-Kummissjoni ma setghetx issib evidenza li l-kostijiet addizzjonali u l-marġnijiet ta' profitt tal-entitajiet tal-bejgħ tal-produtturi tal-Unjoni ġeneralment irriżultaw fi prezzijiet oghla għax-xerrejja indipendenti għar-raġunijiet spjegati fil-premessi (42) u (43). Il-partikolaritajiet tas-suq f'ċerti każijiet juru li mhux dejjem il-każ li l-kostijiet iġġenerati mill-entitajiet tal-bejgħ intermedju u l-profitti jistgħu jkunu riflessi awtomatikament fil-prezz, bħal f'dan il-każ, kif il-Qorti Ġenerali rrikonossiet ukoll b'mod impliċitu billi ziedet il-kelma "ġeneralment".
- (46) Madankollu, sabiex tikkonforma mas-sentenza u b'mod partikolari mad-dikjarazzjonijiet magħmula mill-Qorti Ġenerali fil-punt 248 tas-sentenza, il-Kummissjoni eżaminat jekk ikunx hemm twaqqiġ tal-prezz anki meta jitqabblu l-prezzijiet għall-ewwel klijent indipendenti fil-livell tal-entitajiet tal-bejgħ, kemm jekk ikunu l-kumpaniji tal-produzzjoni direttament jew inkella sussidjarja tal-bejgħ. Dan sar mingħajr preġudizzju għall-konstatazzjonijiet ta' hawn fuq.
- (47) Għalhekk, il-Kummissjoni użat il-prezzijiet tal-bejgħ finali lill-ewwel klijent indipendenti fl-Unjoni taż-żewġ naħat (l-industrija tal-Unjoni u Jindal) agġustati għall-allowances. Fejn xieraq, il-Kummissjoni agġustat dak il-prezz finali għall-ewwel klijent indipendenti għat-trasport, għall-assigurazzjoni, għat-tqandil, għall-kostijiet tat-tagħbija, għall-imballaġġ, għall-kreditu, għall-ispejjeż tal-garanzija u għall-kummissjonijiet bejn il-kumpanija li tagħmel il-bejgħ u l-klijent mhux relatat. Dan irriżulta f'marġni ta' twaqqiġ tal-prezz ta' 3,1 %.
- (48) Għaldaqstant, ir-rieżaminazzjoni tas-sitwazzjoni speċifika li tikkonċerna lil Jindal uriet li l-prezzijiet tal-bejgħ ta' Jindal waqqgħu l-prezzijiet tal-bejgħ tal-industrija tal-Unjoni, għalkemm f'livell aktar baxx minn dak stabbilit fl-investigazzjoni oriġinali. Kif spjegat aktar 'il quddiem, dan it-twaqqiġ tal-prezz jista' jitqies bħala sinifikanti f'sitwazzjoni tas-suq fejn is-sensittività tal-prezzijiet hija importanti.

4.3. Depressjoni tal-prezzijiet

- (49) Fi kwalunkwe każ, anki jekk il-marġni ta' twaqqiġ tal-prezz rivedut ta' Jindal kellu jitqies bħala marginali jew mhux xieraq, il-Kummissjoni kkunsidrat li l-importazzjonijiet inkwistjoni xorta jibqgħu jeżerċitaw effetti negattivi fuq il-prezz tal-bejgħ tal-Unjoni.
- (50) L-importazzjonijiet issussidjati jista' jkollhom impatt sinifikanti fuq is-suq speċjalment meta l-prodotti jkunu omoġenji u meta s-sensittività tal-prezzijiet tkun importanti. Il-pajpijiet duttili huma prodotti b'sensittività għolja tal-prezzijiet u għal dan it-tip ta' prodotti anki differenza żgħira fil-prezz jista' jkollha impatt kbir fuq is-suq.
- (51) Il-pajpijiet duttili huma prodott iddefinit mill-istandards tekniċi. Għalhekk, għall-istess tip ta' prodott, hemm relattivament ftit differenza fil-kwalità, li tagħmel il-prezzijiet fattur ta' importanza assoluta fid-deċizzjonijiet tax-xiri. Barra minn hekk, il-kanal ewlieni ta' bejgħ huwa s-sejhiet għal offerti diretti u indiretti, fejn il-loġika tal-offerent bl-anqas prezz hija estremament qawwija. Dik il-loġika tapplika għall-partecipazzjonijiet diretti fis-sejhiet għal offerti mill-manifatturi u mis-sussidjarji tal-bejgħ tagħhom, iżda wkoll għall-partecipazzjoni indiretta meta dawn jipprovdu prodotti lil kumpaniji ohra li qed jippartecipaw fis-sejhiet għal offerti. Dawn il-kumpaniji normalment ikunu kumpaniji tal-kostruzzjoni li jwieġbu għas-sejhiet għal offerti tal-awtoritajiet kontraenti (kunsilli tal-ibliet, kumpaniji tal-provvista tal-ilma, eċċ.). Dawn is-sejhiet għal offerti jinkludu kemm il-provvista kif ukoll l-installazzjoni tal-pajpijiet. Peress li s-sejhiet għal offerti normalment ikunu miftuħa għall-offerenti kollha, il-kumpaniji kollha kienu taħt pressjoni biex inaqqsu l-prezzijiet tagħhom bl-għan li jallinjaw ruħhom mal-offerent bl-anqas prezz sabiex jirbħu kuntratt.
- (52) F'dawn iċ-ċirkostanzi speċifiċi, il-prezzijiet tal-prodott ikkonċernat tnaqqsu minhabba ż-żieda mghaġġla fl-importazzjonijiet issussidjati mill-Indja, kif spjegat fil-premessa (57) aktar 'il quddiem, u t-twaqqiġ tal-prezz waħdu ma kienx jirrifletti bis-shih l-impatt negattiv tal-importazzjonijiet issussidjati fuq il-prezz tal-industrija tal-Unjoni. Kif spjegat fir-regolament inkwistjoni, ⁽³⁵⁾ filwaqt li l-bejgħ u s-sehem mis-suq tal-Indja żdiedu materjalment matul il-perjodu ta' investigazzjoni, il-volum tal-bejgħ tal-industrija tal-Unjoni naqas hafna aktar mill-konsum u l-industrija

⁽³⁵⁾ Ara l-premessi (336) u (338) tar-Regolament ta' Implimentazzjoni (UE) 2016/387 li jimponi dazju kumpensatorju definittiv fuq l-importazzjonijiet ta' tubi u pajpijiet ta' hadid fondut duttili (magħruf ukoll bħala grafit ta' hadid fondut sferojdali), li joriġinaw mill-Indja.

tal-Unjoni tilfet 11 % tal-bejgħ u s-sehem mis-suq tagħha naqas b'4 %. Il-persjoni kontinwa eżerċitata mill-importazzjonijiet issussidjati bi prezz baxx ⁽³⁶⁾ ma ppermettietx lill-industrija tal-Unjoni tadatta l-prezzijiet tal-bejgħ tagħha.

- (53) Konsegwentement, il-Kummissjoni kkonkludiet li, anki li kieku kellha tiġi kkontestata l-eżistenza ta' twaqqiġ tal-prezz, xorta waħda jkun hemm tnaqqis tal-prezz dovut għall-importazzjonijiet inkwistjoni f'dan il-każ.

4.4. Rabta ta' kawżalità

- (54) Il-Kummissjoni eżaminat ukoll jekk kienx għad hemm rabta ta' kawżalità bejn l-importazzjonijiet issussidjati u d-dannu fid-dawl tal-marġni ta' twaqqiġ tal-prezz rivedut għal Jindal u/jew is-sejbiet alternattivi ta' tnaqqis fil-prezzijiet. F'dan ir-rigward, il-Kummissjoni fakkret li l-importazzjonijiet ta' Jindal kienu jirrapprezentaw biss 20 % tal-importazzjonijiet issussidjati. Il-Kummissjoni sabet ukoll, li l-marġni ta' twaqqiġ tal-prezz aktar baxx ikkalkolat mill-gdid għall-bejgħ ta' Jindal ma biddilx il-fatt li l-importazzjonijiet l-oħrajn kollha mill-Indja kienu qed iwaqqgħu l-prezzijiet tal-bejgħ tal-industrija tal-Unjoni kif stipulat fil-premessa (25), minhabba li daww l-importazzjonijiet ma kinux soġġetti għall-konstatazzjonijiet tal-Qorti Ġenerali. Il-marġni rivedut tat-twaqqiġ tal-prezz ta' Jindal, flimkien mal-marġni sinifikanti tat-twaqqiġ tal-prezz misjub għall-biċċa l-kbira tal-importazzjonijiet Indjani fl-investigazzjoni oriġinali, jikkonfermaw is-sejba oriġinali tal-Kummissjoni dwar l-eżistenza ta' dannu materjali kif ukoll ir-rabta ta' kawżalità f'dan il-każ.
- (55) Imbagħad il-Kummissjoni għamlet analiżi ġenerali tar-rabta ta' kawżalità bejn id-dannu li nstab u l-importazzjonijiet issussidjati kollha mill-Indja, filwaqt li qieset ukoll is-sejbiet alternattivi dwar it-tnaqqis fil-prezzijiet.
- (56) Il-Kummissjoni sabet li l-profittabilità tal-bejgħ tal-industrija tal-Unjoni lil klijenti indipendenti kienet baxxa hafna. Il-persjoni kompetittiva mill-importazzjonijiet issussidjati poġġiet lill-industrija tal-Unjoni f'pożizzjoni li ma tistax iżżid biżżejjed il-prezzijiet tagħha sabiex ittejjeb is-sitwazzjoni finanzjarja tagħha. Il-profittabilità baxxa turi li l-importazzjonijiet issussidjati naqqsu l-prezzijiet tal-industrija tal-Unjoni u ma hallewhomx jizdiedu sabiex jiksbu livelli sostenibbli ta' profittabilità.
- (57) Barra minn hekk, kif stabbilit fir-regolament inkwistjoni (il-premessi (288) u (289)) il-volum tal-importazzjonijiet issussidjati żdied b'mod sinifikanti minkejja suq li kien qed jiċkien. L-importazzjonijiet issussidjati żdiedu b'aktar minn 10 % matul il-perjodu kkunsidrat. F'dan ir-rigward, l-Artikolu 8(5) tar-Regolament antisussidji bażiku jistabbilixxi li l-volum tal-importazzjonijiet issussidjati waħdu jista' jkun responsabbli għad-dannu materjali għall-industrija tal-Unjoni.
- (58) Għaldaqstant, il-Kummissjoni kkonkludiet li minkejja l-livell aktar baxx tal-marġni tat-twaqqiġ tal-prezz stabbilit mill-gdid għal Jindal, l-importazzjonijiet kollha kienu qed iwaqqgħu l-prezz tal-bejgħ tal-Industrija tal-Unjoni. Minhabba f'hekk, xorta hemm rabta ta' kawżalità bejn l-importazzjonijiet sussidjati kollha mill-Indja u d-dannu mgarrab mill-Industrija tal-Unjoni. Barra minn hekk, anki li kieku s-sejbiet ta' twaqqiġ tal-prezz fir-rigward tal-importazzjonijiet inkwistjoni kellhom ikunu ddubitati, il-Kummissjoni kkonkludiet li l-importazzjonijiet Indjani kkawżaw tnaqqis sinifikanti fil-prezzijiet u, għalhekk, b'dan huma kkonfermati s-sejbiet oriġinali dwar id-dannu/ir-rabta ta' kawżalità.

4.5. Marġni tad-dannu

- (59) Il-Qorti Ġenerali sabet fil-punt 258 tas-sentenza fil-Kawża T-300/16 li, li kieku l-Kummissjoni ikkalkolat it-twaqqiġ tal-prezz b'mod korrett, ma setax jiġi eskluż li l-marġni tad-dannu tal-industrija tal-Unjoni seta' jiġi stabbilit f'livell anqas minn dak tar-rata ta' sussidju.
- (60) L-ewwel nett, il-Kummissjoni tinnotta li r-regoli dwar id-determinazzjoni tal-marġni tad-dannu li kienu applikabbli meta giet konkluża l-investigazzjoni li wasslet għall-miżuri, inbidlu bir-Regolament (UE) 2016/1037. Ir-regoli l-godda f'ċirkostanzi eċċezzjonali biss jehtieġu li jiġi kkalkolat marġni tad-dannu.
- (61) It-tieni, il-Kummissjoni fakkret li l-analiżi tat-twaqqiġ tal-prezz u d-determinazzjoni tal-marġni tad-dannu għandhom objettivi differenti. L-analiżi tat-twaqqiġ tal-prezz għandha l-ghan li tiddetermina jekk l-importazzjonijiet inkwistjoni għandhomx impatt fuq il-prezzijiet tal-industrija tal-Unjoni. Is-sejbiet dwar it-twaqqiġ tal-prezz huma wiehed mill-elementi li l-Kummissjoni tqis fl-analiżi tad-dannu u tar-rabta ta' kawżalità. B'kuntrastrast ma' dan, l-ghan li jiġi stabbilit marġni tad-dannu huwa li jiġi eżaminat jekk dazju aktar baxx mill-ammont tas-sussidju misjub ikunx biżżejjed biex jitneħħa d-dannu. B'differenza mill-kuntest tad-determinazzjoni tad-dannu u l-obbligi dettaljati fl-Artikolu 8 tar-Regolament antisussidji bażiku, il-legizlatur ma stabbilixxiex sett komprensiv ta' regoli dwar kif il-Kummissjoni jenhtieġ li tistma dan il-livell ta' dazju. Dak iż-żmien, l-Artikolu 15(1) kien jistipula sempliċiment: "L-ammont tad-dazju kumpensatorju m'għandux jeċċedi l-ammont ta' sussidji

⁽³⁶⁾ Il-fatt li l-importazzjonijiet Indjani saru bi prezzijiet aktar baxxi mill-bejgħ tal-Unjoni seta' jidher fit-tabelli fil-premessi (291) (prezzijiet tal-importazzjoni Indjani) u (317) (prezz medju tal-bejgħ fl-Unjoni) tar-regolament inkwistjoni.

kumpensabbli stabbilit, iżda jkun xieraq li jkun inqas mill-ammont totali tas-sussidji kumpensabbli jekk dan id-dazju inqas ikun adegwat għall-eliminazzjoni tad-dannu lill-industrija tal-Unjoni.” F’dan il-każ, il-Kummissjoni kienet qed tikkalkola prezz suffiċjenti biex tkopri l-kost tal-produzzjoni tal-industrija tal-Unjoni miżjud b’ammont raġonevoli ta’ profitt (l-hekk imsejjah “prezz mhux dannuż”). Dan il-prezz tqabbel mal-prezz tal-importazzjoni. Din id-differenza fil-prezz giet espressa bħala perċentwal tal-prezz CIF tal-prodott importat sabiex tali perċentwal jew margni mbagħad ikunu jistgħu jitqabblu mal-ammont tas-sussidju misjub (espress ukoll fuq il-bażi tal-prezzijiet CIF). Tabilhaqq, kemm jekk ikun ibbażat fuq il-margni tad-dannu jew fuq l-ammont tas-sussidju, id-dazju dejjem se jiġi applikat għall-prezz CIF tal-prodotti importati meta dawn il-prodotti jiġu kklerjati mid-dwana fl-Unjoni.

- (62) Barra minn hekk, il-metodoloġija u ċ-ċifri użati fil-kuntest tat-twaqqigh tal-prezz huma differenti minn dawk fil-kalkoli tal-bejgħ taht il-prezz. Margni tat-twaqqigh tal-prezz jiġi kkalkolat għal kull tip ta’ prodott (“PCN”) bħala differenza bejn il-prezzijiet attwali tal-importazzjoni tal-produttur esportatur u l-prezzijiet attwali tal-produtturi tal-Unjoni espressi bħala perċentwal tal-prezz tal-industrija tal-Unjoni. Imbagħad, il-margni tat-twaqqigh tal-prezz ponderat ġenerali jiġi kkalkolat bħala differenza bejn il-prezzijiet attwali tal-importazzjoni tal-produttur esportatur u l-prezzijiet attwali tal-produtturi tal-Unjoni espressi bħala perċentwal tal-“fatturat teoretiku” tal-produttur esportatur, jiġifieri l-ammont li l-produttur esportatur kien jagħmel, li kieku biegh il-kwantitajiet importati bl-istess prezz bħall-produtturi tal-Unjoni. B’kuntrast ma’ dan, il-margni tad-dannu jiġi kkalkolat (ukoll fuq bażi ta’ PCN) bħala differenza bejn il-prezz mhux dannuż tal-industrija tal-Unjoni u l-prezz reali tal-importazzjoni, espressa bħala perċentwali tal-valur CIF reali tal-produttur esportatur (b’hekk, il-fatturat reali u mhux dak teoretiku).
- (63) Għalhekk, żball fid-determinazzjoni tal-eżistenza u l-ammont tat-twaqqigh tal-prezz għal produttur esportatur partikolari mhux neċessarjament ikollu impatt awtomatiku fuq id-determinazzjoni tal-margni tad-dannu għal produttur esportatur bħal dan.
- (64) Fi kwalunkwe każ, fid-dawl tal-punt 258 tas-sentenza tal-Qorti Ġenerali, il-Kummissjoni rrieżaminat il-margni tad-dannu ta’ Jindal.
- (65) F’ċirkostanzi normali, il-prezz mhux dannuż tal-industrija tal-Unjoni huwa bbażat fuq il-kost tal-produzzjoni għal kull tip ta’ prodott, inkluż SGA, flimkien ma’ profitt raġonevoli u stabbilit fil-livell mill-fabbrika. Madankollu, f’dan il-każ partikolari l-Kummissjoni ma kellhiex biżżejjed informazzjoni dettaljata u vverifikata dwar il-kostijiet tal-produzzjoni fuq bażi PCN, li hija mehtieġa għall-kalkolu tal-margni tad-dannu kif deskritt hawn fuq. Min-naħa l-oħra, il-Kummissjoni kellha informazzjoni fil-pussess tagħha li tinkludi wkoll il-kostijiet tal-bejgħ u l-profitti tal-entitajiet tal-bejgħ tal-produtturi tal-Unjoni. Minhabba ċ-ċirkostanzi partikolari f’dan il-każ, speċjalment id-differenzi numerużi fit-tipi ta’ prodotti u l-istandards/l-ispeċifikazzjonijiet tekniċi speċifiċi li jirriżultaw mill-ispeċifikazzjonijiet tas-sejhiet għal offerti, il-prezz mhux dannuż kien eċċezzjonalment ibbażat fuq il-prezz tal-bejgħ finali għal kull tip ta’ prodott, aġġustat għall-allowances kif deskritt aktar ’il fuq fil-premessa (47), li minnu tnaqqas il-profitt reali u mbagħad żdied profitt raġonevoli. Minhabba dawn iċ-ċirkostanzi speċjali, sabiex ikun hemm konformità mas-sentenza, kien ikkunsidrat eċċezzjonalment xieraq li dak il-prezz jitqabbel mal-prezz tal-bejgħ finali ta’ Jindal simetrikament, jiġifieri fil-livell tal-importaturi relatati tiegħu, aġġustat biss għall-allowances kif deskritt fil-premessa (47) aktar ’il fuq, iżda inklużi l-SG&A u l-profitt, jekk jeżistu.
- (66) Għalhekk, il-margni tad-dannu kkalkolat mill-ġdid ġie stabbilit għal 9,0 %.
- (67) Wara r-rivelazzjoni, SG PAM ikkontesta l-margni tad-dannu stabbilit f’dan il-livell. L-ewwel, SG PAM stqarr li l-Kummissjoni implimentat b’mod eċċessiv il-konstatazzjonijiet tal-Qorti billi kkalkolat mill-ġdid il-margni tad-dannu fid-dawl li, fl-opinjoni tagħhom, il-Qorti ma sabet l-ebda żball fil-kalkolu tal-margni tad-dannu. It-tieni, SG PAM afferma li l-margni tad-dannu propost ma jnehix id-dannu għall-Industrija tal-Unjoni fid-dawl li l-livell ristabbilit ta’ dazju jkun komparabbli ma dak ta’ ECL. Abbażi tal-informazzjoni dwar is-suq SG PAM afferma li tali livell ta’ dazju la kien jaffettwa l-volumi ta’ ECL u lanqas il-prezzijiet, li ma kienx iħalli lil SG PAM jilhaq il-livell ta’ prezzijiet mhux dannużi u jtejjeb il-profitabilità tiegħu. Il-Kummissjoni jenhtieġ li tapplika r-regola tad-dazju inferjuri jew tuża metodoloġija differenti għall-kalkolu.

- (68) Rigward l-ewwel affermazzjoni, il-Kummissjoni fakkret kif stipulat fil-premessa (6) li l-Qorti Ġenerali esplicitament tat l-istruzzjoni lill-Kummissjoni biex teżamina jekk l-ikkalkolar mill-ġdid tal-margni tat-twaqqigh tal-prezz ikollux ukoll effett fuq il-livell tad-dazju finali minhabba bidla potenzjali fil-margni tad-dannu.
- (69) It-tieni, il-Kummissjoni tenniet il-qafas legali biex ikun stabbilit il-livell xieraq tal-mizuri kompensatorji. Skont l-Artikolu 15(1), it-tielet subparagrafu, "l-ammont tad-dazju kumpensatorju m'għandux jeċċedi l-ammont ta' sussidji kumpensabbli stabbilit, iżda jkun xieraq li jkun inqas mill-ammont totali tas-sussidji kumpensabbli jekk dan id-dazju inqas ikun adegwat għall-eliminazzjoni tad-dannu lill-industrija tal-Unjoni". Għalhekk, ma hemm l-ebda regola ġenerali li d-dazju jkun stabbilit flivell, li jneħhi d-dannu għall-Unjoni. Pjuttost, li din il-mistoqsija tkun ikkunsidrata meta l-margni tad-dannu huwa *inqas* mill-ammont ta' sussidjar.
- (70) Dan mhux il-każ hawn. Minhabba li l-margni tad-dannu ta' 9 % kien oghla mill-ammont ta' sussidjar ta' 6 %, ir-Regolament bażiku jindika lill-Kummissjoni jippromulga din tal-aħhar bhala r-rata tad-dazju.
- (71) It-tielet, ma kien hemm l-ebda rekwiżit legali biex il-margni tad-dannu jkun ikkalkolat b'mod differenti. Ir-riinvestigazzjoni kurrenti hija limitata li tikkoreggi l-iżbalji identifikati mill-Qorti. Waqt li dan jinvolvi korrezzjoni tal-livell xieraq għall-istabbiliment tal-margni tad-dannu, ma jfissirx li l-passi l-oħra fil-metodoloġija applikata originarjament jsitghu jinbidlu sostanzjalment.
- (72) Għaldaqstant, il-Kummissjoni ma laqegħtx dawn l-affermazzjonijiet.

5. MIŻURI KUMPENSATORJI DEFINITTIVI

- (73) Fuq il-bażi tal-konklużjonijiet milhuqa mill-Kummissjoni dwar is-sussidjar, id-dannu u r-rabta ta' kawżalità f'din l-investigazzjoni antisussidji miftuha mill-ġdid, għandu jiġi impost mill-ġdid dazju kumpensatorju definittiv fuq l-importazzjonijiet ta' pajpijiet u ta' tubi tal-hadid fondut duttili (magħruf ukoll bhala grafit tal-hadid fondut sferojdali) li joriginaw mill-Indja u mmanifatturati minn Jindal Saw Limited.
- (74) Minhabba li l-margni tad-dannu stabbilit mill-ġdid (9,0 %) huwa oghla mill-ammont ta' sussidju kkalkolat mill-ġdid (6,0 %), f'konformità mar-regoli applikabbli fl-investigazzjoni oriġinali, ir-rata ta' dazju kumpensatorju jenhtieg li tiġi stabbilita fil-livell tal-ammont tas-sussidju. Għaldaqstant, ir-rati tad-dazju kumpensatorju imposti mill-ġdid għal Jindal Saw Limited huma kif ġej.

Kumpanija	Ammont ta' sussidjar	Margni tad-dannu	Rata ta' dazju kumpensatorju
Jindal Saw Limited	6,0 %	9,0 %	6,0 %

- (75) Il-livell rivedut ta' dazju kumpensatorju japplika mingħajr ebda interruzzjoni temporali mid-dhul fis-seħh tar-regolament inkwistjoni (jiġifieri, mid-19 ta' Marzu 2016 'il quddiem). L-awtoritajiet doganali huma ordnati jiġbru l-ammonti xierqa fuq l-importazzjonijiet li jikkoncernaw lil Jindal Saw Limited u jroddu lura kwalunkwe ammont żejjed miġbur sa issa f'konformità mal-leġizlazzjoni doganali applikabbli.
- (76) Fid-dawl tal-Artikolu 109 tar-Regolament (UE, Euratom) 2018/1046 ⁽³⁷⁾, meta ammont ikun irid jiġi rimborżat wara sentenza tal-Qorti tal-Ġustizzja tal-Unjoni Ewropea, l-imghax li jkun irid jithallas jenhtieg li jkun ir-rata applikata mill-Bank Ċentrali Ewropew għall-operazzjonijiet prinċipali ta' rifinanzjament tiegħu, kif ippubblikata fis-serje C ta' *Il-Ġurnal Uffiċjali tal-Unjoni Ewropea* fl-ewwel jum kalendarju ta' kull xahar.
- (77) Il-miżuri previsti f'dan ir-Regolament huma f'konformità mal-opinjoni tal-Kumitat stabbilit bl-Artikolu 15(1) tar-Regolament (UE) 2016/1036.

⁽³⁷⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

ADOTTAT DAN IR-REGOLAMENT:

Artikolu 1

1. Dazju kumpensatorju definittiv huwa hawnhekk impost fuq l-importazzjonijiet ta' tubi u pajpijiet ta' hadid fondut duttili (maghruf ukoll bhala grafit ta' hadid fondut sferojdali), bl-esklużjoni ta' tubi u pajpijiet ta' hadid fondut duttili minghajr kisi fuq ġewwa u fuq barra ("pajpijiet mikxufin"), li attwalment jaqgħu taħt il-kodiċi NM ex 7303 00 10, ex 7303 00 90 (il-kodiċijiet TARIC 7303 00 10 10 u 7303 00 90 10), li joriġinaw mill-Indja, u mmanifatturati minn Jindal Saw Limited, mid-19 ta' Marzu 2016.

2. Ir-rata tad-dazju kumpensatorju definittiv applikabbli għall-prezz nett, hieles fil-fruntiera tal-Unjoni, qabel id-dazju, tal-prodott deskritt fil-paragrafu 1 u mmanifatturat minn Jindal Saw Limited, għandha tkun ta' 6,0 % (kodiċi addizzjonali TARIC C054).

Artikolu 2

Kwalunkwe dazju kumpensatorju definittiv imhallas minn Jindal Saw Limited skont ir-Regolament ta' Implimentazzjoni (UE) 2016/387 li jmur oltre d-dazju kumpensatorju definittiv stabbilit fl-Artikolu 1 għandu jithallas lura jew remess.

Ir-rimborz jew ir-remissjoni għandhom jintalbu mill-awtoritajiet doganali nazzjonali f'konformità mal-leġiżlazzjoni doganali applikabbli. Kull rimborz li jkun sehħ wara s-sentenza tal-Qorti Generali fil-kawża T-300/16 *Jindal Saw* għandu jiġi rkuprat mill-awtoritajiet li jkunu għamlu r-rimborzi sal-ammont stipulat fl-Artikolu 1(2).

Artikolu 3

Id-dazju kumpensatorju definittiv impost bl-Artikolu 1 għandu jingabar ukoll fuq l-importazzjonijiet irregistrati f'konformità mal-Artikolu 1 tar-Regolament ta' Implimentazzjoni tal-Kummissjoni (UE) 2019/1250 li jagħmel ċerti importazzjonijiet ta' tubi u pajpijiet tal-hadid fondut duttili (maghruf ukoll bhala grafit ta' hadid fondut sferojdali), li joriġinaw mill-Indja soġġetti għar-registrazzjoni wara l-ftuh mill-ġdid tal-investigazzjoni sabiex jiġu implimentati s-sentenzi tal-10 ta' April 2019, fil-kawżi T-300/16 u T-301/16, fir-rigward tar-Regolamenti ta' Implimentazzjoni (UE) 2016/387 u (UE) 2016/388 li jimponu dazju kumpensatorju definittiv u dazju antidumping definittiv fuq l-importazzjonijiet ta' tubi u pajpijiet ta' hadid fondut duttili (maghruf ukoll bhala grafit ta' hadid fondut sferojdali), li joriġinaw mill-Indja.

Artikolu 4

L-awtoritajiet doganali huma ordnati li ma jkomplux bir-registrazzjoni tal-importazzjonijiet stabbilita f'konformità mal-Artikolu 1(1) tar-Regolament ta' Implimentazzjoni (UE) 2019/1250, li b'dan huwa mhassar.

Artikolu 5

Dan ir-Regolament għandu jidhol fis-sehħ jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-15 ta' April 2020.

Għall-Kummissjoni

Il-President

Ursula VON DER LEYEN